



KUNSILL LOKALI KALKARA KALKARA LOCAL COUNCIL

MINUTI

Laqgħa tal-Kunsill Lokali Kalkara

8 LEGISLATURA

Laqgħa Numru 7.19

It-Tnejn 1 ta' Lulju 2019

Il-Kunsilli Lokali Kalkara ltaqa' fl-Uffiċċju Amministrattiv tiegħu li jinsab fl-indirizz 1 Binja tas-Salvatur, Triq Luigi Pisani, il-Kalkara fl-4 ta' filgħaxija.

PREŻENTI:

Wayne Aquilina – Sindku
Vince Bongailas – Viċi Sindku
Maria Sultana - Kunsilliera
Speranza Chircop- Kunsilliera
Christopher Bruno - Kunsillier

ASSENTI b'APOLOĠIJI (Skont Ordni Permanenti 14A (3):

Ma Kienx hemm

ASSENTI

Ma Kienx hemm

UFFIĊJAL PREŻENTI:

Elaine Caruana – Segretarju Eżekuttiv

1 / 2, BINJA TAS-SALVATUR, TRIQ LUIGI PISANI IL-KALKARA KKR 1330

Tel. No: 00356 2166 5500

Email: kalkara.lc@gov.mt

Facebook: Kalkara Local Council

Minuti

Is-Sindku Speranza Chircop ippresjediet il-laqgħa.

7.1 Qari tal-ittri ta' apologiji

Ma kienx hemm

7.2 Ġurament tal-Hatra :

Dan il-punt gie inkluz f'seduta formali li saret qabel din, skedata fl-istess gurnata hekk kif qabel il-Kunsill unanimament.

Il-minuti tal-hatra tal-Ġurament ser ikunu approvati ma' dawn il-minuti ipprezentati hawn isfel normali fid-seduta li jmiss. Kif isir dan kollox ser ikun uploaded fuq il-web page tal-kunsill hekk skond il-liġi u bil-proċedura normali ta' kull laqgħa formali tal-kunsill ta' kull xahar.

7.3 – Introduzzjoni mis-Sindku ġdid is –Sur Wayne Aquilina

Is-Sur wayne aquilina is sindku gdid elett beda bintroduzzjoni ta hajr lejn il Kunsill preċedent fejn fil-fehma tiegħu tagħha l-aħjar lill-lokal tal-Kalkara u lill-Kalkariži pero' tenna u sostna li wieħed dejjem ikollu fejn jitjieb u jirrangà.

Is-Sur Sindku kompli jgħid li din hija l-ewwel esperjenza tiegħu fejn jirringrazzja bis-sħiħ il-poplu Kalkariż talli ogħgħbu jagħżel lilu biex imexxi lokal tant għal qalbu. Ihossu onorat ferm u obligat li jirringrazzja u jirrikonoxxi lis-Sindki kollha preċedenti ta' dan l-istess Kunsill inkluz il-kunsilliera u l-istaff li tant ħadmu / qed jaħdmu għal ġid tal-komunita' Kalkariża.

Is-Sur Aquilina qal illi din hija pagna ġdida għal Kunsill Lokali Kalkara fejn hu ser ikun qed jagħmel l-aħjar li jista' biex iwettaq il-manifest taż-żewġ partiti

politici. Barra l-manifesti politici huwa ċert u qiegħed jikkonferma li ser ikun hemm żieda ta' proġetti biex b'hekk fil-ħames snin li ġejjin il-Kalkara tgawdi mill-aħjar mod possibli l-ħidma ta' Kunsill ġdid.

Is-Sur Aquilina sostna illi rrilevanti mill-kuluri politici l-Kunsill irid jiġbed ħabel wieħed irrilevanti minn kemm ingibu voti u kif persuna ġiet eletta. Huwa saħaq illi mhux dejjem ser ikun hemm qbil pero wieħed għandu jiddiskuti u xi kultant iva jbaxxi rasu għal dak li hu l-aħjar għall-Aqwa Kalkara anka jekk imur kontra l-prinċipji personali tiegħu / ta xi kunsillier partikolari.

Il-Kunsill qabel mal-punti imsemmijin hawn fuq mis-Sindku elett ġdid kif ukoll awgurawlu għal kisba tiegħu bħala Sindku tal-Kalkara.

7.4 Tqassim ta' Dekasteri :

Is-Sindku saħaq illi d-dekasteri ġew imqassmin hekk kif hu jaħseb li hu l-aħjar għal kull kunsillier elett pero ma jeskludix il-fatt illi minn żmien għal żmien dawn jistgħu jinbiddu speċjalment jekk il-persuna li ser tkun responsabli minn tasks partikolari ma tkunx qed tagħti l-għalmu tagħha / taħdem biżżejjed.

Id-dekasteri huma wkoll imqassmin u ibbażati skond r-riforma tal-liġi tal-gvern lokali li dahħlet fis-seħħ aktar kmieni fis-sena 2019

Is-Sur Sindku għamel enfazi u kien ċar illi d-dekasteri kollha mogħtija li jaqgħu taħt l-amministrazzjoni tal-Kunsill għandhom dejjem jigi diskussi mas seg ezek u mhux ma listaff ta listess Kunsill ħabba raġunijiet ovvji u ħabba raġunijiet ta' konformita fix-xogħol u rispett lejn l-istess Segretarju Eżekjutiv.

Dekasteri imqassma :

Is-Sindku, is-Sur Wayne Aquilina, responsabbli minn:

1. Ir-Reġjun Xlokk
2. Relazzjonijiet Pubbliċi (bħal xandir, midja soċjali u publikazzjonijiet)
3. Identita' korporattiva (kull haġa li tidher quddiem il-pubbliku)
4. Proġetti kapitali
5. Xogħolijiet ta' infrastruttura
6. Attivitajiet ġenerali (inkluż Jum il-Kalkara)
7. Kultura u storja
8. Qasam Soċjali u l-persuni vulnerabbli
9. Innovazzjoni u teknoloġija
10. L-Ambjent, l-indafa u żamma tal-lokal
11. Fondi Ewropej u oħrajn

12. Turizmu

Il-Viċi Sindku, is-Sur Vincent Bongailas, responsabbli minn:

1. Jattendi f'laqgħat, seminars u attivitajiet ġenerali fin-nuqqas tas-Sindku
2. Xogħolijiet ta' manutenzjoni
3. Energija
4. Żgħażaġħ
5. Sports, taħriġ u fiżika
6. Korsijiet u attivitajiet sportivi
7. Annimali: Drittijiet, attivitajiet u ideat
8. Żoni ta' Santu Rokku u Smart City

Il-Kunsilliera, is-Sinjura Maria Sultana, responsabbli minn:

1. Edukazzjoni u librerija pubblika
2. Korsijiet u attivitajiet edukattivi
3. Tfal: Attivitajiet, drittijiet u s-sehem dirett tagħhom
4. Karrieri
5. Drittijiet taċ-ċittadini

Il-Kunsilliera, is-Sinjura Speranza Chircop, responsabbli minn:

1. Anzjani u persuni b'diżabilità
2. Korsijiet u attivitajiet ta' rikreazzjoni
3. Trasport
4. Rapreżentanta tar-Reġjun Xlokk fin-nuqqas tas-Sindku
5. Rapreżentanta tal-Fondazzjoni Gal Xlokk fin-nuqqas tas-Sindku

Il-Kunsillier, is-Sur Christopher Bruno, responsabbli minn:

1. Għaqdiet u l-kommunita'
2. Saħħa
3. Korsijiet, attivitajiet u laqgħat dwar saħħa
4. Negozji
5. Integrazzjoni soċjali

7.5 Korrespondenza

A Is-Seg Eżek ippreżentat il-‘financial quarterly report’ iffinażat mill-accountant tal-Kunsill bħas-soltu lill-Kunsill kollhu biex jiġi approvat hekk kif filfatt ġara biex ikun jista’ jtellja minnufih fuq il-web page tal-Kunsill bħas-soltu.

B. L-assoċjazzjoni tal-kunsilli lokali baġtu ċirkulari lill-kunsilli kollha biex jittiehdu inizzjattivi favur l-ghotja tad-demmi fil-lokalitajiet rispettivi waqt xi attivita’ partikolari jew saħansitra tinholq attivita’ f’dan ir-rigward.

Din iċ-ċirkolari ser tkun qed tintbagħat lis-Sur Bruno minhabba l-fatt li għadu kif ingħata d-dekasteru tas-saħħa biex b’hekk ikun jista’ jikkordina xi haġa minn naħa tiegħu. Fl-istess hin is-Sur Sindku kif ukoll is-Sinjura Maria Sultana offrew l-għajnuna tagħhom f’din il-kwistjoni minhabba n-natura tan-nies konoxxenti tagħhom li jistgħu jgħinuh kif ukoll minhabba l-fatt illi għas-Sur Bruno l-ewwel darba li ingħata r-responsabbiltà tas-saħħa.

c. Is-Seg Eżek ippreżentat riklam mingħand kumpanija bl-isem Alka Ceramics Limited fejn qed joffru korsijiet ta’ pottery li jistgħu jiġu mogħtija fil-lokalitajiet għal min hu ovjament interessat.

Is-Sinjura Sultana kif ukoll is-Sinjura Chircop talbu lis-Seg Eżek iġġib iktar informazzjoni fuq dan il-kors biex b’hekk ikunu jistgħu jikkordinaw korsijiet għal etajiet differenti aktar tard għas-sena 2019. Din il-komunikazzjoni ser tkun qed tintbagħat lilhom bħala informazzjoni u referenza sa ma tingieb aktar informazzjoni.

d. Is-Seg Eżek uriet ritratti tal-area tal-bajja tar-rinella fejn minn dejjem kienet dejjem tingħalaq b’xi tip ta’ katnazz, bollards barriers biex l-area tas-simenta tingħalaq b’mod sigur minhabba li din l-akkwata tista’ tiġi mifhmuma hażin u wieħed li mhux mill-akkwata jaħsiba triq li fil-verita’ karożza tista’ taqa’ faċilment għal gol baħar allavolja hemm it-tabelli li juruk dan spjegat hawn fuq.

Wara diskussjoni bejn il-Kunsill intlaħaq qbil unanimu illi hemm bżonn li l-awtoritajiet involuti fil-Bajja ta’ Rinella għandom il-koll jkun infurmati b’dak li qiegħed jiġri dan il-ġħaliex ma’ jistax ikun li l-Kunsill kważi kuljum hekk kif ikkonfermat is-Seg Eżek jitwehhel katnazz u katina ġdida u tiġi maqtuwha minn nies li jkun jridu jidhlu fiż-żona bil-karożzi għal konvenjenza tagħhom. Fl-istess hin l-istess Kunsill saħaq illi l-bajja ta’ Rinella lanqas taqa’ taħt ir-responsabbiltà assoluta tal-Kunsill b’hekk tajjeb li wieħed jieħu parir mingħand persuna teknika li trid iżżomm dejjem f’moħħha li jsir xi sir habba sigurta’ ż-żona trid tkun aċċessibbli għal kull tip ta’ emergenza li tista’ tinqala.

e. Is-Seg Ezek spjegat sitwazzjoni li giet mgħarrfa biha mingħand l-assoċjazzjoni Wirt il-Kalkara aktar kmieni dan ix-xahar fejn il-planning authority kellha deadline stipulata fuq bicca art li tinsab ġewwa l-lokal tal-Kalkara fuq pjan ta' żvilupp biex bniedem ikun jista' jagħmel l-oġġezzjonijiet tiegħu.

Sfortunatament u għal xi raġuni jew oħra l-Kunsill ma giex mgħarraf bħas-soltu mingħand din l-istess awtorita' u l-Kunsill gie mgħarraf b'permezz ta' telefonata mis-Segretarju tal-istess assoċjazzjoni.

Biex il-punt ikun miktub ċar l-oġġezzjoni tal-Kunsill flimkien ma' ta' l-assoċjazzjoni m'huwiex fuq li jsir l-iżvilupp ta' din l-art pero' huwa wieħed biex jissalvagwardja Wirt Storika ta' għerien li jinsabu f'din l-istess biċċa art li inxtrat mingħand il-privat. Dawn għandom jiġu kkonserwati bħal Wirt Storiku fil-lokal hekk kif inhu xieraq u skond il-liġi.

Il-Kunsill qabel unanimament li għandha tinbghat email formali lill-'planning authority' avolja għalqet id-deadline tas-sottomissjonijiet biex il-Kunsill ikun parti bi sħiħ tal-materja imsemmija hawn fuq.

F. Is-Seg Ezek reġgħet qajjmet punt li kien ilu jiġi diskuss minn Kunsill precedent rigward fondi biex isir proġett favur il-qtates ta' barra fil-lokal tal-Kalkara. Hija qalet illi tifhem li dan mhux l-aħjar żmien biex jittieħdu ċertu deċiżjonijiet pero' d-deadline tas-submission hija dik li hi u għandha bżonn l-approvazzjoni tal-Kunsill biex hi tkun tista' tibghat l-applikazzjoni diġa' diskussa mill-Kunsill precedenti biex inkunu fiċ-ċans li nieħdu xi tip ta' fondi biex tittranga għal aħjar area li diġa' tintuża mill-cat feeders tal-lokal biex jitimaw qtates ta' barra.

Is-Seg Ezek saħħqet ukoll illi hi fid-dover tinforma l-Kunsill illi t-20 percent ta' fondi li m'humix ha jingħataw lill-Kunsill la darba tgħaddi l-application, m'humix budgeted mill-Kunsill u dan ser ikun qed jirrifletti mmanigjar hażin ta' fondi tal-istess Kunsill fuq proġett li ma kienx ippjanat mill-bidu tas-sena.

Il-Kunsill qabel unanimament illi la darba jintrebħu dawn il-fondi tajjeb li wieħed jipprova jsib alternattiva biex il-kumplament tal-fondi ma jkunux ta' detterent fuq il-kwistjoni precedenti tal-istess Kunsill fl-istess hin jekk l-applikazzjoni ma' tiġix milqugħa mill-awtorita' kkonċernata tajjeb li din l-akkwata tiġi pplanata għal ittranga fis-snin li ġejjin minn fondi diretti tal-istess Kunsill la darba ikun hemm cans li tista' ssir speċjalment mill-għatt finanzjarju minhabba raġunijiet ovvji.

G. Is-Sur Aquilina qajjem punt li fil-preżent qed iqajjem miegħu hafna diskussjonijiet saħansitra anka fuq il-midja soċjali.

Aktar kmieni dan ix-xahar is-Seg Ezek bagħtet email iż-żewġ għaqdiet ta' banda fil-lokal biex tinfurmahom li l-Kunsill daħal f'commitment illi ma jintużawx b'żieqa f'attivitajiet, marċi u dak kollu li jista' jkun organizzat minhabba raġunijiet ambjentali.

L-istess Sindku saħaq illi din il-materja għandha tintbighat ukoll għal informazzjoni ta' kull organizzazzjoni fil-lokal u mhux il-kazini biss, pero' tajjeb li wiehed iżomm f'moħħu illi l-Kunsill ma jistax jikkmanda fuq din il-materja dan il-għaliex kif ser isir l-infurzar fil-verita'. Huwa kompli jishaq illi la l-Kunsill daħal f'commitment bħal dan tajjeb li jibqa' jenfasizza u jsostni l-punt tiegħu ma' kulhadd imma fl-aħħar mill-aħħar kulhadd għandu dritt jagħmel li jrid u li din m'hijiex kwistjoni obligatorja jew ksur ta' xi liġi partikolari jekk wiehed jiddeciedi li juża l-b'żieqa go attivita'.

Is-Sur Wayne Aquilina rringrazzja bi sħiħ liż-żewġ għaqdiet talli dawn ikkonfermaw anke fuq il-midja soċjali illi ser ikunu qiegħedin jilqaw it-talba tal-Kunsill u jikkoperaw billi ma' jintużawx l-ebda tip ta' b'żieqa waqt il-marċi u l-attivitajiet diġa' skedati fil-lokal għal gimgha tal-festa.

h. Is-Sur Chris Bruno xtaq jgħaddi punt allavolja ma kienx imniżżel fuq l-agenda ta' din is-seduta.

Huwa saħaq illi għandha tiġi rreveduta deċiżjoni li ha Kunsill precedent fuq kontinwazzjoni tal-legislatura ta' qabel terġa' u tgħid fuq li tittiehed id-devoluzzjoni tal-garaxxijiet biswit il-Kunsill biex tittella' l-berġa u l-librerija tal-istess Kunsill li fil-prezent qeda San Mikiel. Huwa sostna illi wiehed jista' jsib opzzjonijiet oħra milli jieħu dawn iż-żewġ garaxxijiet la darba jiġu approvati u jithallew għal min veru għandu b'zonnom jiġifieri kazin partikolari ta' lokal li għandu problema fil-prezent.

Is-Sur Sindku talab lis-Seg Ezek tagħti l-opinjoni tagħha rigward dan il-punt li tqajjem li fil-fehma tiegħu ma kienx wiehed prudenti li jiġi diskuss waqt din l-ewwel seduta ta' Kunsill għdid aktar u aktar meta hu kien l-unika persuna eletta għdida mill-kumplement tal-Kunsill.

Is-Seg Ezek saħqet illi dan huwa punt li għandu jiġi diskuss għalih madwar mejda minhabba l-fatt li ilu jiġi diskuss għal dawn l-aħħar 6 snin u mhux opportune illi l-istess diskussjoni tiġi diskussa f'nofsija waqt seduta normali habba li żgur li ser iqajjem punti u kwistjonijiet li jieħdu fit-tul aktar minn hekk. Fl-istess hin is-Seg Ezek saħqet illi tajjeb li kull kunsillier jiġi preparat bl-informazzjoni li għandu fuq din il-kwistjoni inkluża hi biex b'hekk is-Sur Sindku Wayne Aquilina jiġi mgħarraf fuq din il-kwistjoni tant importanti.

Il-Kunsill qabel unanimament mal-opinjoni tas-Seg Eżek u ser tiġi diskussa din il-materja aktar l-quddiem hekk kif is-Sindku jkollu brief ċara ta' dak li ġara sa issa fuq l-istess kwistjoni.

- i. Is-Sur Wayne Aquilina reġa' fakkar il-Kunsill kollu rigward avveniment li huwa laqa b'idu miftuħa fuq sugġeriment ta' żewġ kunsilliera eletti biex jingħaqad il-Kunsill kollu għal quddies li ser isir nhar is-Sibt 6 ta' Lulju ġewwa l-Knisja parrokkjali tal-Kalkara bħal bidu ewlieni għal Kunsill ġdid elett.

Is-Sur Aquilina tenna illi hu flimkien mas-Seg Eżek hekk kif inhi kienet diġa' ibbrifjatu illi attivitajiet iridu jkun dejjem skedati minn qabel biex wieħed ma jkollux problema wara ta' finanzi mhux maħsuba speċjalment ħabba kwistjonijiet ta' awditjar huwa kkonferma u saħaq illi minn naħa tiegħu ser ikun qiegħed inaqqas ħafna mill-budget tal-preżent skedat f'affarijiet li fil-fehma tiegħu l-Kunsill jista' joqgħod mingħajrom u jiġu trasferiti fuq festini żgħar bħal dawn fejn il-Kunsill jibqa' viċin il-poplu tal-lokal u jkollu l-opportunita' jiltaqa' ma' nies differenti b'mod soċjevoli u inqas formali minn meta bniedem jiġi jilmenta jew jinqeda fl-uffiċini tal-Kunsill.

Is-Sur Sindku għamel enfazi illi dawn l-attivitajiet żgħar jagħmlu ġid lill-komunita kif ukoll ġid il-Kunsill biex ikollu viżjoni ċara ta' dak li jridu n-nies jew saħansitra tittranga r-relazzjoni bejn il-Kunsill u r-residenti tal-lokal stess.

7.6 Mozzjonijiet :

Mhux applikabbli għal din is-seduta peress li hija kkunsidrata bħala l-ewwel waħda formali wara l-ħatra tal-ġurament

7.7 Tmiem tal-Laqqha u data tas-seduta li jmiss.

- 7.7.1 Il-laqqha giet aġġornata unanimament mill-Kunsilliera għal nhar il-Hamis l-1 ta' Awwissu 2019 fil 4:00 p.m. u spiċċat fis 7:30 ta' filgħaxija.

Konfermati, illum it-Tnejn 1 ta' Lulju 2019

IFFIRMATA

Wayne Aquilina
Sindku

IFFIRMATA

Elaine Caruana
Segretarju Eżekuttiv

